

6th वार्षिकोत्सव विशेषांक

मेरा शहर-मेरी प्रेरणा

अमृत विचार

बरेली महानगर

बरेली के प्रमुख समाचार

- आईटीबीपी जवान से सीबीआई अधिकारी बताकर 24 लाख ठगे-11
- टैक्स चोरी कर पीलीभीत के रास्ते बरेली, शाहजहांपुर पहुंच रहा रेंता-1111
- युवाओं का स्वस्थ रहना राष्ट्र निर्माण की बुनियाद: संजीव अग्रवाल-IV

बरेली, मंगलवार, 2 दिसंबर 2025



आज का मौसम

सूर्योदय 06.47

22.0° अधिकतम तापमान

8.0° न्यूनतम तापमान

सूर्यास्त 05.15

सिटी ब्रीफ

मनरेगा में युक्तधारा पोर्टल पर होगी पूरी प्रक्रिया ऑनलाइन

बरेली, अमृत विचार : मनरेगा के तहत प्रत्येक ब्लॉक में एक-एक गांव को मॉडल के रूप में विकसित किया जाएगा। इसमें मनरेगा की प्रत्येक कार्यप्रणाली ऑनलाइन की जाएगी, जिसमें एमबी, मस्टररोल से लेकर मनरेगा की कार्ययोजना तक शामिल है। युक्तधारा पोर्टल के जरिए यह प्रक्रिया पूरी की जाएगी। डीसी मनरेगा इसीब अंसारी का कहना है कि अभी तक मनरेगा का मस्टररोल और एमबी (मेजरमेंट बुक) को मैनुअल ही तैयार किया जाता रहा है। कई काम डिजिटल तरीके से नहीं हो रहे हैं। ऐसे में अब केंद्र सरकार ने प्रत्येक विकास खंड के एक-एक गांव को मॉडल के रूप में विकसित करने का लक्ष्य दिया है। मनरेगा की पूरी प्रणाली ऑनलाइन होने से पारदर्शिता आएगी।

राज्य व मुख्यमंत्री शिक्षक पुरस्कार के लिए करें आवेदन

बरेली, अमृत विचार : राज्य शिक्षक पुरस्कार व मुख्यमंत्री शिक्षक पुरस्कार 2025 के चयन के लिए ऑनलाइन आवेदन 5 दिसंबर तक किए जाएंगे। इच्छुक प्रधानाचार्य व शिक्षक संबंधित वेबसाइट पर लॉगिन कर प्रोफाइल भर कर आवश्यक दस्तावेज व उपलब्धियों का विवरण अपलोड कर सकते हैं। डीआईओएस डॉ. अजीत सिंह ने बताया कि प्रत्येक आवेदन के साथ शिक्षक को अपने विद्यालय में किए गए शैक्षिक नवाचार, बाल-हिंदीबी गतिविधियां, समावेशी शिक्षा के उपाय, बाल सुरक्षा के प्रयास और सामुदायिक जुड़ाव के प्रमाण प्रस्तुत करने होंगे। शासन ने यह भी निर्देश दिया है कि प्रत्येक आवेदक अधिकतम पांच मिनिट का परिचयात्मक वीडियो भी अपलोड करें।

शहरी व ग्रामीण क्षेत्रों में डिवाइडरों की रंगाई-पुताई शुरू

कार्यालय संवाददाता, बरेली

अमृत विचार : मुख्यमंत्री के संभावित दौरे को लेकर शहरी और ग्रामीण क्षेत्रों की सड़कों के डिवाइडरों को चमकाने का कार्य शुरू हो गया है। डीएम अविनाश सिंह के निर्देश पर शहर को जोड़ने वाली मुख्य सड़कों और शहर के अंदर की सड़कों के डिवाइडरों की सफाई के साथ रंगाई-पुताई के लिए 15 दिवसीय अभियान शुरू किया गया है। सोमवार को शहर के विकास भवन मार्ग के डिवाइडर की रंगाई-पुताई का काम किया गया।

डीएम ने सड़क कार्य से जुड़ी

जिले की सभी कार्यदायी संस्थाओं को

निर्देश दिए हैं कि आमजन के मध्य

शहरी एवं ग्रामीण क्षेत्र की छवि अन्य

कारकों के साथ-साथ स्वच्छता के

स्तर से भी निर्धारित होती है। अक्सर

देखने में आया है कि शहर को जोड़ने

● डीएम के निर्देश पर डिवाइडरों की सफाई के लिए 15 दिन चलेगा अभियान



विकास भवन रोड पर डिवाइडर की पुताई करते मजदूर।

● अमृत विचार

वाली मुख्य सड़कों के डिवाइडर के किनारे काफी मिट्टी जमा हो जाती है, जिसमें घास और पेड़ उग जाते हैं। डीएम के अनुसार मुख्यमंत्री ने निर्देश दिये हैं कि सभी इंटी रोड को स्वच्छ बनाने के लिए नगरीय

निकाय, पंचायती राज, लोक निर्माण विभाग एवं राष्ट्रीय राजमार्ग विकास प्राधिकरण की संयुक्त टीम द्वारा सड़कों को पूर्ण रूप से स्वच्छ रखा जाए। जहां भी जल भराव की समस्या है, वहां जल की निकासी की व्यवस्था

पुराने बस अड्डे के पास गोदाम में लगी आग, लाखों का नुकसान

फायर ब्रिगेड की दो गाड़ियों ने कड़ी मशक्कत के बाद आग पर पाया काबू

कार्यालय संवाददाता, बरेली

अमृत विचार : पुराने रोडवेज बस अड्डे के पास सोमवार रात इलेक्ट्रिकल गोदाम में आग लग गई। इससे लाखों रुपये का सामान जलकर राख हो गया। सूचना पर पहुंची फायर ब्रिगेड की दो गाड़ियों ने आग पर काबू पाया।

प्रेमनगर थाना क्षेत्र के मोहल्ला भूड निवासी सुमित कांत गोयल का पुराने रोडवेज के आरके गेस्ट हाउस के पीछे इलेक्ट्रिकल सामान का गोदाम है। उन्होंने बताया कि वह रोज की तरह रात सोमवार रात करीब 7:45 बजे दुकान और गोदाम को बंद कर घर चले गए थे। उन्हें सूचना



इलेक्ट्रिकल गोदाम में लगी भीषण आग।

● अमृत विचार

● कुछ देर पहले ही गोदाम बंद करके गए थे सुमित

मिली कि उनके गोदाम से लपटें उठ रही हैं। जिसके बाद वह मौके पर पहुंचे और फायर ब्रिगेड को



आग बुझाते दमकल कर्मी।

● अमृत विचार

सूचना दी। सूचना मिलते ही कोतवाली पुलिस और दमकल विभाग की दो गाड़ियां मौके पर पहुंचीं और कड़ी मशक्कत के बाद आग पर काबू पाया, तब तक गोदाम में रखा सारा इलेक्ट्रॉनिक

सामान जलकर राख हो चुका था। सुमित का कहना है कि घटना में करीब 5 लाख रुपये का नुकसान हुआ है। पुलिस और फायर विभाग आग के कारणों की जांच में जुटे हैं।

परिचालक के लिए 98 महिलाओं के आवेदन

कार्यालय संवाददाता, बरेली

अमृत विचार : महिला सशक्तीकरण को बढ़ावा देने के मकसद से रोडवेज ने महिला परिचालक के लिए नियुक्तियां निकाली हैं। इसके लिए सोमवार को पुराना बस स्टैंड परिसर में रोजगार मेला लगाया गया। जिसमें बेटियों में खासा उत्साह दिखा। 98 बेटियों ने परिचालक बनने के लिए आवेदन किया है। इनमें कई ग्रेजुएट और पोस्ट ग्रेजुएट हैं। अधिकारियों ने कहा परिवहन निगम में 10 महीने में तीसरी बार महिला परिचालक भर्ती निकाली है। परिचालक बनने पर इनको स्थानीय डिपो में तैनाती मिलेगी।

प्रदेश सरकार के निर्देश के बाद परिवहन निगम मुख्यालय ने प्रदेश के सभी जिलों में महिला अभ्यर्थियों को सीधे संविदा परिचालक के पद पर अनुबंध के आधार पर नियुक्त किए जाने के आदेश दिए थे। इसी क्रम में



पुराना बस स्टैंड पर लगे रोजगार मेले में मौजूद अभ्यर्थी।

● अमृत विचार

● पुराने बस अड्डे पर क्षेत्रीय कार्यालय में रोजगार मेला हुआ आयोजित

सोमवार को पुराने बस अड्डे पर क्षेत्रीय कार्यालय में रोजगार मेला आयोजित किया गया। मेले में परिचालक बनने के लिए इंटरमीडिएट के अलावा केंद्र एवं राज्य सरकार से मान्यता प्राप्त संस्थाओं से सीसीसी कंप्यूटर प्रमाण पत्र की अनिवार्यता थी। अभ्यर्थियों को

कार्यालय संवाददाता, बरेली

अमृत विचार : सपा नेता आजम खां के करीबी सरफराज वली खान के दो बरातघरों के ध्वस्तीकरण की कार्रवाई सोमवार को बरेली विकास प्राधिकरण की टीम न पहुंचने से अंतिम समय में स्थगित हो गई। बीडीए की कार्रवाई के चलते पुलिस फोर्स ने मोर्चा संभाल लिया था। बुलडोजर कार्रवाई की आशंका में मोहल्ले में खलबली मची रही। कार्रवाई टलने से लोगों ने राहत की सांस ली।

सूफी टोला स्थित सरफराज वली खान के गुड मैरिज व एवान-ए-फरहत के ध्वस्तीकरण की कार्रवाई के लिए बरेली विकास प्राधिकरण ने नोटिस जारी किए थे। कार्रवाई के लिए पुलिस फोर्स भी मांगी गई थी। गुड मैरिज हॉल और एवान-ए-फरहत मैरिज हॉल के बाहर सोमवार को सुबह करीब 11

● सूफीटोला के दोनों बरातघरों पर पुलिस फोर्स पहुंचा पर नहीं पहुंची बीडीए की टीम

● बीते कई सालों से बीडीए के रडार पर थे दोनों बरात घर, पूर्व में जारी हो चुके नोटिस



बुलडोजर की कार्रवाई की सूचना पर मौजूद पुलिस और भीड़।

● अमृत विचार

बजे भारी पुलिस बल पहुंच गया। पुलिस को कार्रवाई की आशंका में आसपास के लोग जुटने लगे। इलाका संकरा होने के कारण बड़ी संख्या में लोग गली के बाहर एकत्र होने लगे। इस दौरान पुलिस के

जवान लगातार लोगों को समझाकर एकत्र न होने को कहते नजर आए। सभी के जहन में एक ही सवाल था कि कुछ ही देर में बीडीए की टीम मौके पर आकर बुलडोजर कार्रवाई आरंभ करेगी, लेकिन दोपहर 1 बजे

अभी और अवैध संपत्तियों पर गरजेगा बीडीए का बुलडोजर, कई बरातघरों का चिह्नीकरण

बरेली में हुए बवाल के बाद से ही शहर में मौलाना तौकीर रजा खां के करीबियों और मद्दगारों पर गाज गिरना जारी है। फहाम लॉन, फ्लोरा गार्डन, मन्नत, हमसफर मैरिज लॉन और फलवान साहब की मजार वाली दुकानें सील कर दी गई हैं वहीं मौलाना के सबसे करीबी अरिफ और डॉ. नफीस की संपत्तियों पर बरेली विकास प्राधिकरण का बुलडोजर गरज चुका है। सूफीटोला के दो बरातघरों के साथ ही ब्रह्मपुरा, दीवानखाना समेत आधा दर्जन इलाकों में अवैध बरातघरों का चिह्नीकरण बीडीए ने कर लिया है। इससे साफ है कि शहर में अभी बुलडोजर कार्रवाई लगातार आरंभ रहेगी।

कार्रवाई के डर से संचालकों ने सामान बाहर निकाला

सूफीटोला में सोमवार को बीडीए टीम के न पहुंचने से कार्रवाई जरूर टली, लेकिन बुलडोजर कार्रवाई की आशंका साफ दिखी। सभी एक-दूसरे से कार्रवाई होने को लेकर टोह लेते रहे। संचालक बरातघरों से सामान बाहर निकालते रहे।

बीडीए की ओर से सूफी टोला में कार्रवाई के लिए फोर्स की मांग की गई थी। लॉ एंड आर्डर के मद्देनजर सुबह पुलिस फोर्स गई थी लेकिन किसी वजह से कार्रवाई टल गई, इसीलिए फोर्स वापस आ गई।

तक जब टीम यहां नहीं पहुंची तो पुलिस फोर्स भी मौके से रवाना हो गई। फिलहाल कार्रवाई को स्थगित किया गया है।

बिजली उपभोक्ताओं को पंजीकरण में आई दिक्कत

कार्यालय संवाददाता, बरेली

अमृत विचार : बिजली बिल राहत योजना के तहत सोमवार को शहर व देहात में सबस्टेशनों पर कैप आयोजित किए गए। पहले दिन कई जगह पर सर्वर नहीं चलने की समस्या रही। 1023 उपभोक्ताओं ने पंजीकरण कराया। 85.60 लाख रुपये बकाया बिल के रूप में जमा किए गए।

जिले के 3.62 लाख उपभोक्ताओं पर 1400 करोड़ का बकाया है। इन उपभोक्ताओं को राहत योजना के तहत लाभ मिलेगा। पहले चरण में एक से 30 दिसंबर तक पंजीकरण कराकर 30 दिन पूरा भुगतान करने पर मूल बकाए

● सर्वर ने किया परेशान, बिजली बिल राहत योजना में पहले दिन 1023 पंजीकरण

में 25 प्रतिशत की छूट दी जा रही है। दूसरा चरण 1 से 31 जनवरी तक चलेगा। तीसरा चरण 1 से 28 फरवरी तक चलेगा। सोमवार को शहर के किला, जगतपुर, कुतुबखाना और ग्रामीण क्षेत्र में सबस्टेशन पर योजना के तहत पंजीकरण के लिए कैप आयोजित किए गए। जिसमें पंजीकरण कराने पहुंचे उपभोक्ताओं को सर्वर से जुड़ी समस्या ने परेशान किया। मुख्य अभियंता ज्ञान प्रकाश समेत अन्य अधिकारी कैप का निरीक्षण करते रहे।

आयोजन

कमिश्नर और मेयर ने प्रदर्शनी का किया शुभारंभ, सूती-रेशमी कपड़े और हस्तनिर्मित खिलौने भी

खादी उत्सव की शुरुआत, प्रदर्शनी में कई प्रदेशों के उत्पाद

कार्यालय संवाददाता, बरेली

अमृत विचार : उप्र खादी व ग्रामोद्योग बोर्ड की ओर से बिशप मंडल इंटर कॉलेज के मैदान पर आयोजित मंडलीय खादी, ग्रामोद्योग प्रदर्शनी एवं स्वावलंबन उत्सव का सोमवार को धमाकेदार आगाज हुआ। प्रदर्शनी का आरंभ कमिश्नर भूपेन्द्र एस. चौधरी, मेयर डॉ. उमेश गौतम और मुख्य विकास अधिकारी देवयानी ने किया। अतिथियों ने राष्ट्रपिता महात्मा गांधी की प्रतिमा पर माल्यार्पण किया। अधिकारियों के अनुसार यह प्रदर्शनी 10 दिसंबर तक आयोजित होगी।

प्रदर्शनी में द्रौपदी कन्या इंटर



खादी उत्सव में लगे स्टाल का निरीक्षण करते मेयर, कमिश्नर और सीडीओ।

● अमृत विचार

कॉलेज की छात्राओं ने सरस्वती वंदना, साहू गोपीनाथ कन्या इंटर कालेज की छात्राओं ने स्वागत नृत्य की प्रस्तुति देकर सभी का मन मोह लिया। अतिथियों ने छात्राओं को

सम्मानित किया। मेयर ने विभिन्न प्रदेशों की ओर से लगाए गए स्टालों की प्रशंसा की। वहीं लोगों से अधिक खरीदेगें तो इकाइयों और कारीगरों की आय में वृद्धि होगी। सीडीओ

किया। उन्होंने कहा कि जब लोग इन उत्पादों को अधिक से अधिक खरीदेगें तो इकाइयों और कारीगरों की आय में वृद्धि होगी। सीडीओ



खादी उत्सव में सांस्कृतिक कार्यक्रम प्रस्तुत करती छात्राएं।

ने ने भी स्टालों का भ्रमण कर उत्पादों की सराहना की। परिषेत्रीय ग्रामोद्योग अधिकारी मनोज कुमार गुप्ता ने अतिथियों को अंगवस्त्र व चरखे की प्रतिकृति भेंट की।

खुर्जा की क्रांफरी तो वाराणसी की साड़ियां मुख्य आकर्षण

प्रदर्शनी में खुर्जा की प्रसिद्ध क्रांफरी, मुरादाबाद का विश्व-प्रसिद्ध ब्रास वर्क, कानपुर का लेदर उद्योग, वाराणसी की रेशमी साड़ियां, कश्मीर की गर्म शॉलें, बरेली की जरी, फर्नीचर व हैंडीक्राफ्ट, रामपुर का प्राकृतिक शहद, भदोही के कालीन, राजस्थान के बीकानेर की भुजिया, पश्चिम बंगाल, महाराष्ट्र, मध्य प्रदेश और उत्तराखंड की इकाइयों के उत्कृष्ट उत्पादों के स्टॉल लगाए गए हैं। साथ ही सूती-रेशमी कपड़े, हस्तनिर्मित खिलौने, मिट्टी कला, रेडीमेड गारमेंट्स और मूर्तियां भी यहां किसी आकर्षण से कम नहीं हैं। प्रदर्शनी में प्रदेश के अतिरिक्त महाराष्ट्र व राजस्थान के स्टॉल भी लगाए गए हैं।

शहर में आज

- 26 वीं बरेली जून अंतर जनपदीय क्रिकेट प्रतियोगिता पुलिस लाइन मैदान में सुबह 10 बजे से।
- सेंट एमआर जयपुरिया स्कूल का वार्षिक उत्सव दोहना नैनीताल रोड शाम 6 बजे।

सिटी ब्रीफ

सावधानी एड्स के खिलाफ प्रभावी हथियार

बरेली, अमृत विचार : विश्व एड्स दिवस पर बरेली कॉलेज की राष्ट्रीय सेवा योजना छात्र इकाई प्रथम ने जागरूकता कार्यक्रम आयोजित किया। वनस्पति शास्त्र विभाग के सहायक प्रो. राजीव यादव ने बताया कि एचआईवी कोई एक बीमारी नहीं, बल्कि बीमारियों का समूह है, जो धीरे-धीरे शरीर की रोग प्रतिरोधक क्षमता को नष्ट कर देता है। समय पर जानकारी और जागरूक करने की शायज ली। रैली निकालकर लोगों को बीमारी से बचाव के प्रति जागरूक किया। आदर्श अवस्थी, विनीत यादव, अमन यादव, जीवेश यादव, राहुल कुमार, हेमंत, मो. लाजिब, मो. फ़ैज, आश्रय आर्या, अनुराग यादव, जय प्रताप सिंह, अविनाश कश्यप, अभिषेक पाल, रविंद्र कुमार, शिव पूजन शंखधर, रमन गंगवार आदि मौजूद रहे।

रैली निकाल एचआईवी पर किया सशक्त प्रहार

बरेली, अमृत विचार : विश्व एड्स रोग दिवस पर स्वास्थ्य विभाग की ओर से सोमवार को जिला क्षय रोग अधिकारी डॉ. इंतज़ार हुसैन की अध्यक्षता में जागरूकता कार्यक्रम हुए। इस दौरान रानी अवतीबाथनियां ही एड्स के खिलाफ सबसे प्रभावी हथियार है। स्वयंसेवकों एवं छात्र-छात्राओं ने एड्स जागरूकता बैनर पर हस्ताक्षर कर जागरूक रहने एवं जागरूक करने की शायज ली। रैली निकालकर लोगों को बीमारी से बचाव के प्रति जागरूक किया। आदर्श अवस्थी, विनीत यादव, अमन यादव, जीवेश यादव, राहुल कुमार, हेमंत, मो. लाजिब, मो. फ़ैज, आश्रय आर्या, अनुराग यादव, जय प्रताप सिंह, अविनाश कश्यप, अभिषेक पाल, रविंद्र कुमार, शिव पूजन शंखधर, रमन गंगवार आदि मौजूद रहे।

पोस्टर प्रतियोगिता का हुआ आयोजन

बरेली, अमृत विचार : बरेली कॉलेज के जंतु विज्ञान विभाग में पीजी फोरम की ओर से पोस्टर प्रतियोगिता का आयोजन किया गया। इसमें परम्परागत के छात्र-छात्राओं ने विश्व एड्स दिवस के अवसर पर रेड रिबन-कास्टेड एग्रेस्ट एड्स विषय पर पोस्टर बनाए। इन पोस्टरों को निर्णायक मंडल के सदस्यों डॉ. नीरज पाल मलिक और डॉ. निष्ठा सेठ ने जांचा। इस अवसर पर जंतु विज्ञान विभाग की प्रभारी डॉ. संदीप कुमार खुर्वशी, डॉ. राजेंद्र सिंह, डॉ. रेनु चौधरी, डॉ. बीनम सक्सेना, डॉ. सीमा कुदेशिया, डॉ. मीनाक्षी सिंह, सुष्मा राम ने छात्र-छात्राओं का उत्साहवर्धन किया। कार्यक्रम में अमित कुमार सिंह, दीक्षा रानी, संजीव कुमार आदि शोध छात्रों का विशेष सहयोग रहा।

युवाओं का स्वस्थ रहना राष्ट्र निर्माण की बुनियाद: संजीव अग्रवाल

रोहिलखंड मेडिकल कॉलेज और इंस्टीट्यूट ऑफ डेंटल साइंसेस के सहयोग से महाराजा अग्रसेन महाविद्यालय में निशुल्क स्वास्थ्य शिविर आयोजित

- डॉ. शाकिब के साथ डॉक्टरों की टीम ने शिक्षकों, छात्र-छात्राओं और कर्मचारियों का स्वास्थ्य परीक्षण किया

कार्यालय संवाददाता, बरेली

अमृत विचार : समाज में स्वास्थ्य जागरूकता बढ़ाने और युवाओं में चिकित्सकीय परामर्श के प्रति विश्वास जगाने के उद्देश्य से बरेली इंटरनेशनल यूनिवर्सिटी के रोहिलखंड मेडिकल कॉलेज और इंस्टीट्यूट ऑफ डेंटल साइंसेस के सहयोग से सोमवार को महाराजा अग्रसेन महाविद्यालय परिसर में निशुल्क स्वास्थ्य चिकित्सा शिविर का आयोजन हुआ। जिसमें छात्र-छात्राओं सहित शिक्षकों ने बड़-चढ़कर हिस्सा लिया।

शिविर का उद्घाटन कैंट विधायक संजीव अग्रवाल ने किया। उन्होंने सभी डॉक्टरों की टीम से कॉलेज के विद्यार्थियों में कौन-कौन सी प्रारंभिक समस्या सामने आई, इस संबंध में जानकारी की। विधायक ने कहा कि



महाराजा अग्रसेन महाविद्यालय में आयोजित निशुल्क स्वास्थ्य शिविर में छात्र का चेकअप करते चिकित्सक, मौजूद कैंट विधायक संजीव अग्रवाल, प्राचार्य सौरभ अग्रवाल, शशिभूषण अग्रवाल व अन्य।

युवाओं का स्वस्थ रहना राष्ट्र निर्माण की बुनियाद है। ऐसे शिविर न केवल जागरूकता बढ़ाते हैं, बल्कि समय रहते बीमारी को पहचान कर भविष्य की गंभीर समस्याओं से भी बचाते हैं। उन्होंने कहा कि शिक्षा संस्थानों में नियमित मेडिकल कैप आयोजित होना चाहिए, ताकि विद्यार्थी अपनी

पढ़ाई के साथ-साथ स्वास्थ्य का भी ध्यान रख सकें। रोहिलखंड मेडिकल कॉलेज एंड हॉस्पिटल के डॉ. शाकिब के साथ विशेषज्ञ डॉक्टरों की टीम ने शिक्षकों, छात्र-छात्राओं और कर्मचारी का स्वास्थ्य परीक्षण किया। शिविर में सामान्य स्वास्थ्य जांच, रक्तचाप, आंखों की जांच, दंत जांच,

प्रारंभिक मानसिक स्वास्थ्य परामर्श जैसी चिकित्सा सेवाएं उपलब्ध कराई गईं। युवाओं में बढ़ते तनाव प्रबंधन पर भी चिकित्सकों ने मार्गदर्शन दिया। मेडिसन में डॉ. अभिनव गोयल ने बताया कि अत्यधिक सामान्य समस्या आने के साथ शरीर में कमजोरी रहने, पीठ में दर्द, कफ और बलगम के



स्वास्थ्य शिविर में जांच कराती छात्राएं।

● अमृत विचार

मरीज सामने आए। डॉ. अर्जुन सिंह और डॉ. प्रियंका यादव ने बताया कि दांतों में पायरिया की शिकायत, दांतों में कीड़े की समस्या, मसूड़ों में सूजन, दांतों के टूटने की समस्या सामने आई। डॉ. मृगांका और डॉ. शैलेजा ने बताया कि जांच में आंखों में पानी आना, साफ दिखाई न देना,

लालपन और आंखों में खुजली रहना की समस्या सामने आई। शिविर में 200 से अधिक विद्यार्थी, शिक्षक व कर्मचारियों ने स्वास्थ्य परीक्षण कराया। इस दौरान अभय, मुनीश, पायल तोमर, नीतेश पाल, चंचल गंगवार, सना अंजुम, सुजैन, सौम्या, गार्गी सहित अन्य लोग मौजूद रहे।

नाटक के माध्यम से किया जागरूक



विश्व एड्स दिवस पर आयोजित कार्यक्रम में मौजूद विद्यार्थी और शिक्षक। ● अमृत विचार

बरेली, अमृत विचार : विश्व एड्स दिवस पर बरेली इंटरनेशनल यूनिवर्सिटी के रोहिलखंड कॉलेज ऑफ नर्सिंग में कार्यक्रम का आयोजन हुआ। अध्यक्षता प्रधानाचार्या डॉ. प्रियंका ए मसीह और उप-प्रधानाचार्या डॉ. अनोथा पी ने की।

डॉ. प्रियंका ए मसीह ने बताया कि वर्ल्ड हेल्थ ऑर्गनाइजेशन के 2023 की रिपोर्ट के अनुसार दुनिया भर में लगभग 4 करोड़ लोग एचआईवी पॉजिटिव हैं, इससे बचाव और रोकथाम के लिए लोगों का जागरूक होना बहुत जरूरी है। इस दौरान

बीएससी नर्सिंग व जीएनएम के छात्र-छात्राओं ने अस्पताल के ओपीडी विभाग में आए मरीज एवं उनके परिवारजनों को नुक़ड नाटक के माध्यम से एचआईवी एड्स के प्रति जागरूक किया। साथ ही पोस्टर के माध्यम से बीमारी के बचाव व उपचार संबंधित संदेश समाज तक प्रसारित किए। वहीं, क्विज प्रतियोगिता का भी आयोजन किया गया। कॉलेज के अडिस्ट्रेट प्रो. तरुण ध्यानी, दीपक कुमार सैम्पसन, अंजली भान, अभय सिंह, प्रतिभा चरन, महिमा सिंह, अन्विता स्टेनली आदि मौजूद रहे।

पर्चा काउंटर पर मरीजों में हुई तीखी नोकझोंक

कार्यालय संवाददाता, बरेली

अमृत विचार: मौसम में ठंड का असर बढ़ने से वायरल बुखार, सर्दी-जुकाम और त्वचा मरीजों की संख्या बढ़ गई है। जिला अस्पताल की ओपीडी में सोमवार को मरीजों की भारी भीड़ उमड़ी। मरीजों को काउंटर पर पर्चा बनवाने के लिए भी मारामारी करनी पड़ी। इस दौरान मरीजों में नोकझोंक भी हुई। इसके बाद दवा काउंटर पर भी परेशान होना पड़ा। हालांकि भर्ती होने वाले मरीजों की संख्या घटने से वार्ड के बेड खाली नजर आए।

जिला अस्पताल से मिली रिपोर्ट के अनुसार सोमवार को 1532 नए

- जिला अस्पताल की ओपीडी में उमड़ी मरीजों की भीड़
- वायरल बुखार, सर्दी जुकाम और त्वचा रोगी अधिक संख्या में पहुंचे

मरीजों का पंजीकरण हुआ, जिसमें 150 से अधिक मरीज वायरल बुखार और 200 से अधिक मरीज त्वचा रोगों की चपेट में मिले। इसके साथ ही पेट संबंधी बीमारी और गले के संक्रमण के रोगियों की संख्या भी काफी रही।

जिला अस्पताल के फिजिशियन डॉ. वैभव के अनुसार मौसम में ठंडक का असर बढ़ने से वायरल बुखार और खांसी जुकाम के मरीज बढ़े हैं। जिला अस्पताल के प्रभारी



जिला अस्पताल में पर्चा काउंटर लगी मरीजों की कतार।

● अमृत विचार

एडीएसआईडी डॉ. एएम अग्रवाल के अनुसार मौसम में बदलाव के चलते ओपीडी में आने वाले मरीज बढ़े हैं लेकिन बच्चा वार्ड, सर्जिकल,

मेल मेडिकल वार्ड में भर्ती होने वाले मरीजों की संख्या घटी है। बीते एक माह से अस्पताल में बना फीवर वार्ड लगातार फुल चल रहा है।

लोक अदालत में अधिक से अधिकवादों का निस्तारण कराएं



बैठक में मौजूद प्रशासनिक व प्राधिकरण के अधिकारी।

● अमृत विचार

बरेली, अमृत विचार : जनपद न्यायालय के साथ जिले के बाह्य न्यायालयों में 13 दिसंबर को राष्ट्रीय लोक अदालत का आयोजन होगा। जनपद न्यायाधीश एवं जिला विधिक सेवा प्राधिकरण के अध्यक्ष प्रदीप कुमार सिंह (द्वितीय) के निर्देशन में सोमवार को एडीआर सेंटर भवन के सभागार में प्रशासनिक अधिकारियों की बैठक हुई।

राष्ट्रीय लोक अदालत के नोडल अधिकारी रामानंद ने प्रशासनिक अधिकारियों को लोक अदालत को सफल बनाने व अधिक से अधिकवादों के निस्तारण करने के निर्देश दिए। अपर जिला जज उमा शंकर कहार ने सभी विभागों से आए अधिकारियों से लोक अदालत में लगाएवादों की जानकारी एकत्र की, साथ ही जिन्हें नोटिस तामील पुलिस-प्रशासन अथवा स्वयं के माध्यम से किया जा सकता है, उन मामलों में नोटिस तामील करारक निस्तारण कराने के निर्देश दिए। जिला विधिक सेवा

- प्रशासनिक और प्राधिकरण के अधिकारियों की बैठक आयोजित

प्राधिकरण के सचिव ने बताया कि अदालत से पूर्व तीन दिवसीय विशेष लोक अदालत आयोजित होगी, जिसमें लघु आपराधिकवादों का निस्तारण कराया जा सकता है। सचिव ने आमजन से अपील करते हुए कहा कि तीन दिवसीय विशेष लोक अदालत और राष्ट्रीय लोक अदालत में अधिक से अधिक संख्या मेंवादों का निस्तारण कराएं। केनाल मजिस्ट्रेट बृजपाल, पंचायत निरीक्षक शैलेंद्र सिंह, एसपीएमओ डॉ. पवन कपारी, पुलिस अधीक्षक यातायात मोहम्मद अकमल खान, एएलसी बाल गोविन्द, उप जिलाधिकारी राम जनम यादव, डीएसओ, बीडीए के अजीत कुमार सिंह, बिजली विभाग से मनोज कुमार, केनाल पेशकार विपिन कुमार, नवदीप सिंह ग्रेवाल, तौसीफ अहमद, अरविंद कुमार मौजूद रहे।



सिटी डायरी

डिप्टी सीएम से मिले उत्तरायणी जन कल्याण समिति के पदाधिकारी

बरेली, अमृत विचार : उत्तरायणी जन कल्याण समिति के अध्यक्ष अमित पंत, महामंत्री मनोज पांडेय के नेतृत्व में पदाधिकारियों ने 13, 14 व 15 जनवरी को आयोजित होने वाले उत्तरायणी मेले को लेकर लखनऊ में उप मुख्यमंत्री ब्रजेश पाठक से उनके निवास पर मुलाकात की। उन्हें मेले में आने का निमंत्रण दिया। उप मुख्यमंत्री ने निमंत्रण स्वीकार कर आने का वायदा किया। आर्थिक सहयोग का भी आश्वासन दिया। अध्यक्ष अमित पंत के साथ संगठन मंत्री सीबी तिवारी, स्मरिका सह संगठक डॉ. अनिल सिंह बिष्ट, जगदीश आर्य, कैलाश उपाध्याय आदि भी उपस्थित रहे। मीडिया प्रभारी रमेश शर्मा ने बताया कि उत्तरायणी मेले की तैयारियां जोरशोर से की जा रही हैं।



महामंडलेश्वर स्वामी असंगानंद सरस्वती ब्रह्मलीन आनंद आश्रम में दी गई श्रद्धांजलि

बरेली, अमृत विचार : आनंद आश्रम ट्रस्ट रामपुर बाग के अध्यक्ष एवं महामंडलेश्वर स्वामी असंगानंद सरस्वती महाराज ऋषिकेश के परमार्थ निकेतन में सोमवार को दोपहर 1 बजे परमात्मा के श्रीचरणों में अपने भौतिक शरीर को त्याग कर ब्रह्मलीन हो गए। महाराज कई महीनों से शारीरिक दुर्बलता, वृद्धावस्था की व्याधियों से ग्रस्त थे। 15 अक्टूबर को पूरे परमार्थ परिवार ने उनके जीवन के 90 वर्ष पूर्ण होने पर उत्सव मनाया था। स्वामी विद्वानंद सरस्वती महाराज ने कहा कि स्वामी असंगानंद सरस्वती महाराज ने नौ वर्ष की आयु से ही अपने जीवन को महामंडलेश्वर स्वामी शुक्रदेवानंद सरस्वती महाराज के श्रीचरणों में समर्पित कर दिया था। पहले वह शाहजहांपुर आए और वहां विद्या-अध्ययन किया, फिर परमार्थ निकेतन ऋषिकेश पधारे, जहां उन्होंने अध्यापन कार्य किया। वह साधना कर जीवन पर्यंत पूरे विश्व से आने वाले श्रद्धालुओं का मार्गदर्शन करते रहे। आनंद आश्रम समिति की ओर से शोक सभा कर उन्हें श्रद्धांजलि दी गई। समिति के मंत्री अनिल अग्रवाल व उपाध्यक्ष पंकज अग्रवाल ने बताया कि स्वामी असंगानंद सरस्वती महाराज के ब्रह्मलीन होने से समाज को भारी क्षति हुई है।



शिविर का आयोजन किया गया। महासभा के अध्यक्ष संजय आनंद ने बताया कि हमारा लक्ष्य 500 ऑपरेशन का है। महामंत्री देव राज चंदोक ने जिलाध्यक्ष अशोक अरोड़ा व युवा अध्यक्ष यतिन भाटिया के साथ मिलकर डॉक्टर की टीम का स्वागत किया। महिला अध्यक्ष मनीषा अहूजा ने बताया कि बुजुर्ग विधवा महिलाओं के लिए अकेले अस्पतालों के चक्कर लगाना बहुत मुश्किल काम है। पंजाबी महासभा ने उनको एक छत के नीचे ये सुविधा देने का प्रयास किया। महामंत्री बलविंदर कौर, सोनिया सेठी, संरक्षक रश्मि सरपाल, शिव मक्कड, अमित अरोड़ा, संजीव आनंद, रंजीत सिंह, संजीव गुलटी आदि मौजूद रहे।

बाबा जोरावर के जन्म दिवस पर हुआ विशेष कार्यक्रम

बरेली, अमृत विचार : बाबा जोरावर के जन्म दिवस पर इज्जतनगर गुरुद्वारा में रविवार को विशेष कार्यक्रम का आयोजन हुआ। रहस्य साहिब के पाठ के बाद समर्थदीप कौर व सिमरप्रीत सिंह ने शब्द गायन कर संगत को निहाल कर दिया। हरप्रीत सिंह ने बाबा जोरावर के जीवन पर गायन किया। भूपेंद्र सिंह, गुरजीत सिंह, दिलदार सिंह, अरविंदर सिंह, जसवीर सिंह, अंकितवीर, हरपाल सिंह, बलविंदर सिंह आदि मौजूद रहे।



फुटबॉल मैदान का हुआ उद्घाटन

बरेली, अमृत विचार : महाराजा अग्रसेन महाविद्यालय में खेल सुविधाओं को बेहतर करने के लिए सोमवार को फुटबॉल मैदान का कैंट विधायक संजीव अग्रवाल ने फीता काटकर उद्घाटन किया। उद्घाटन कार्यक्रम महाविद्यालय के रिजॉइस वलब के मेंटर एवं कोड़ाध्यक्ष धीरज अग्रवाल और उनकी टीम की ओर से किया गया। जंतु विज्ञान विभाग की ओर से विश्व एड्स दिवस पर पोस्टर प्रतियोगिता का आयोजन किया गया। जिसमें प्रथम पुरस्कार गया बी, द्वितीय पुरस्कार सौम्या गुप्ता, तृतीय पुरस्कार उमरा, सांजना पुरस्कार नीतु एवं नीरज को दिया गया। डॉ. पूजा अग्रवाल, डॉ. नीतु शर्मा, महाराजा अग्रसेन शिक्षा समिति के महामंत्री शशि भूषण अग्रवाल, प्राचार्य डॉ. सौरभ अग्रवाल आदि मौजूद रहे।



विश्व एड्स दिवस पर आयोजित कार्यक्रम में मौजूद विद्यार्थी और शिक्षक। ● अमृत विचार

रोहिलखंड मेडिकल कॉलेज में विश्व एड्स दिवस मनाया

बरेली इंटरनेशनल यूनिवर्सिटी के रोहिलखंड मेडिकल कॉलेज एंड हॉस्पिटल में सोमवार को विश्व एड्स दिवस जागरूकता एवं जन हितकारी उद्देश्य के साथ मनाया गया। अध्यक्षता करते हुए वेस्ट व टीबी विभाग के विभागाध्यक्ष ने एड्स के संक्रमण के तरीके, प्रारंभिक लक्षण, सुरक्षित स्वास्थ्य व्यवहार और रोग की रोकथाम से संबंधित महत्वपूर्ण जानकारी दी। प्रधानाचार्य डॉ. रजनीश पटानिया ने कहा कि चिकित्सा क्षेत्र में कार्यरत प्रत्येक व्यक्ति की यह जिम्मेदारी है कि वह एड्स के प्रति जागरूकता फैलाकर समाज के अधिक से अधिक लोगों को सुरक्षित एवं स्वस्थ जीवन की दिशा में प्रेरित करे। पोस्टर के माध्यम से जागरूकता संदेश, व एड्स-प्रबंधन पर संक्षिप्त कार्यशाला भी आयोजित की गई। नर्सिंग अधीक्षक पूनम आजाद, नर्सिंग व पैरामेडिकल स्टाफ, संकाय सदस्य, मेडिकल छात्र मौजूद रहे।